

**सार-समाचार**

**'उत्तम स्वास्थ्य के लिए सद्बिचार और सदाचरण जरूरी'**

अजमेर, (निर्स)। अंतर्राष्ट्रीय ख्याति प्राप्त वैदिक विद्वान एवं चिंतक डॉ. मोक्षराज आर्य ने कहा कि उत्तम स्वास्थ्य के लिए उत्तम विचार और सदाचरण अत्यंत आवश्यक हैं। उन्होंने महर्षि दयानंद सरस्वती के बताए मार्ग का अनुसरण करने पर बल देते हुए कहा कि विचारों की शुद्धि और श्रेष्ठ आचरण से ही स्वस्थ एवं संतुलित जीवन संभव है। आर्य समाज अजमेर के साप्ताहिक सस्संग में संबोधित करते हुए डॉ. मोक्षराज आर्य ने आर्य समाज के छोटे निगम की व्याख्या की। उन्होंने कहा कि व्यक्ति का मानसिक और शारीरिक स्वास्थ्य उसके विचारों और व्यवहार पर निर्भर करता है। सस्संग के दौरान महर्षि दयानंद महिमा गीत नवीन कुमार शर्मा ने प्रस्तुत किया। सत्यार्थ प्रकाश के बारहवें समुल्लास का वाचन डॉ. राधेश्याम शास्त्री ने किया। ईश्वर भक्ति का भजन अंजू कुमारी ने प्रस्तुत किया, जबकि ईश्वर प्रार्थना लालचंद आर्य ने कराई। ऋग्वेदादिभाष्य भूमिका का स्वाध्याय नवीन मिश्र ने कराया। कार्यक्रम के अंतर्गत संध्या, देवयज्ञ और यज्ञ का आयोजन जागेश्वर प्रसाद निर्मल के पुरोहितत्व में सम्पन्न हुआ। इस दौरान नवीन मिश्र, नवीन कुमार शर्मा, डॉ. राधेश्याम शास्त्री, लालचंद आर्य, सीताराम यादव, जसदीप कुमार, विष्णु गोड सहित उपस्थित श्रद्धालुओं ने वेद मंत्रों के साथ यज्ञ में आहुतियां दीं। कार्यक्रम का संचालन मंत्री चिरंजीलाल शर्मा ने किया।

**रेल्वे स्टेशन पर स्वचालित सीढ़ियां लगाने का कार्य शुरू**

मदनगंज-किशनगढ़, (निर्स)। रेलवे स्टेशन पर एक दूसरे प्लेटफार्म पर आने जाने की सुविधा के लिये एस्केलेटर के उपकरणों को लगाने के लिये कार्य शुरू हो गया है। रेलवे सलाहकार समिति सदस्य महेंद्र पाटनी ने बताया कि विगत दो साल से कार्य बंद पड़ा था, इस वर्ष जनवरी माह में रेल प्रशासन ने चारों एस्केलेटर मशीनें व उपकरण भिजवाकर फक्वरी माह में फाउंडेशन आदि निर्माण का कार्य शुरू करवा दिया था, लेकिन इंजीनियरिंग व इलेक्ट्रिकल विभागीय कुछ तकनीकी अडचनों के चलते कार्य बंद हो गया। भाजपा नेता पाटनी के प्रयासों से पुनः कार्य शुरू होने से उन्होंने उम्मीद जताई जा रही है कि आगामी तीन चार माह में स्टेशन प्लेट फॉर्म पर लगाये जा रहे चारों एस्केलेटर स्वचालित सीढ़ियां से आवागमन यात्रियों के लिए सुविधाजनक हो सकेगा। ज्ञातव्य रहे कि पूर्व में भी दोनों प्लेट फॉर्म पर दोनों लिफ्ट्स का कार्य व संचालन भी पाटनी के प्रयासों से संभव हो पाया।

**साहित्य में राष्ट्रभाव और स्वतंत्र बोध आवश्यक : डॉ. हरिहर**

अजमेर, (निर्स)। पुरुषोत्तम मास के प्रथम दिवस पर चरण शोध संस्थान पुस्तकालय में अखिल भारतीय साहित्य परिषद अजमेर महानगर की विशेष चिंतन बैठक आयोजित हुई। बैठक में कोटा से आए चित्तौड़ प्रांत अध्यक्ष डॉ. विष्णु शर्मा हरिहर ने साहित्य में राष्ट्रभाव और स्वतंत्र बोध की आवश्यकता पर जोर दिया। उन्होंने कहा कि साहित्य सृजन करते समय लोकमंगल, शुचिता और राष्ट्रभाव का ध्यान रखना चाहिए, तभी साहित्य सर्वग्राह्य और सार्थक बन सकता है। क्षेत्रीय संयुक्त मंत्री उमेश कुमार चौरसिया ने नई पीढ़ी को भारत के गौरव और सांस्कृतिक स्वत्व से परिचित करने वाले साहित्य की आवश्यकता बताई। विभाग संयोजक कुलदीपसिंह रत्नू ने स्वागत उद्घोषण दिया। इसके बाद आयोजित काव्य गोष्ठी में प्रांत उपाध्यक्ष और मंचीय कवि राजेंद्र गोडू ने शौर्य कविता प्रस्तुत कर श्रोताओं को रोमांचित कर दिया। कार्यक्रम में डॉ. कृष्णकुमार शर्मा, गोविंद भारद्वाज, राजेश शर्मा, पुष्पा शर्मा कुसुम, डॉ. छाया शर्मा, काजल खत्री, रेखा शर्मा, डॉ. चेतना उपाध्याय, विष्णुदत्त और बनवारीलाल शर्मा ने भी काव्य पाठ किया।

**पक्षियों के लिये निःशुल्क परिदे वितरण किये**



मदनगंज-किशनगढ़, (निर्स)। भारत विकास परिषद की ओर से पक्षियों के दाना पानी के लिये निःशुल्क परिदे वितरण किये गये। परिषद सदस्य प्रदीप पापडीवाल के आर्थिक सहयोग से अग्रसेन सर्किल पर करीब दो सौ मिट्टी परिदे वितरित कर पुनोत्तम कार्य में भागीदारी सुनिश्चित की। पापडीवाल ने कहा की परिषद का मुख्य उद्देश्य है की भीषण गर्मी के इस मौसम में बेबुजान पक्षियों को पानी की कमी का सामना नही करना पड़े। नागरिक अपने घरों, छतों एवं आसपास पेड़ों पर पानी के परिदे लगाकर पक्षियों के लिए दाना-पानी की व्यवस्था करें, ताकि मानवता के साथ-साथ जीव सेवा का पुण्य प्राप्त हो सके। इस दौरान सचिव अनिल रावका, प्रहलाद अग्रवाल, ओमप्रकाश अग्रवाल, मधुसूदन अग्रवाल, गिराधारी अमरवानी, कैलाश अग्रवाल, प्रभुदयाल तुनागरिया, सुरेश गोयल, रमेश शर्मा, मनीष शर्मा, ललिता सारडा, अंजलि अग्रवाल, सुमन गोयल आदि का सहयोग रहा।

**12वीं के प्रतिभावान विद्यार्थियों का सम्मान 31 को**

अजमेर, (निर्स)। स्वामी हिरदाराम की प्रेरणा से साई बाबा मंदिर ट्रस्ट, शांतात्मा व्यास एवं मेघोतुलसी किशनानी स्मृति संस्थान तथा स्वामी समूह के संयुक्त तत्त्वधान में 40वें प्रतिभावान विद्यार्थी सम्मान समारोह का आयोजन 31 मई को किया जाएगा। संयोजक कंचन प्रकाश ने बताया कि राजस्थान माध्यमिक शिक्षा बोर्ड और क्षेत्रीय माध्यमिक शिक्षा बोर्ड की 12वीं परीक्षा में 85 प्रतिशत या उससे अधिक अंक प्राप्त करने वाले विद्यार्थियों का सम्मान किया जाएगा। सम्मान समारोह रसोई बैंकवेट हॉल, स्वामी कॉम्प्लेक्स अजमेर में आयोजित होगा। समारोह में श्रेष्ठ विद्यार्थियों को अभिनंदन पत्र, स्मृति चिह्न और ज्ञानवर्धक पुस्तकें प्रदान की जाएगी।

**भारतीय शिक्षण मंडल का दो दिवसीय परिचायक वर्ग सम्पन्न**

अजमेर, (निर्स)। भारतीय शिक्षण मंडल एवं राजस्थान क्षेत्रीय विश्वविद्यालय के संयुक्त तत्वावधान में आयोजित दो दिवसीय 'परिचायक वर्ग' का रविवार को सफलतापूर्वक समापन हुआ। कार्यक्रम में, संस्कृति और संगठनात्मक शक्तों से जुड़े शिक्षकों, शोधार्थियों तथा कार्यकर्ताओं ने उत्साहपूर्वक भाग लिया। कार्यक्रम का शुभारम्भ 16 मई को पंजीकरण एवं परिचय सत्र के साथ हुआ। प्रथम दिवस में प्रतिभागियों को भारतीय शिक्षण मंडल के उद्देश्यों, संगठन की संरचनाएँ तथा आत्मबल और दैनिक जीवन में सकारात्मक परिवर्तन के विषयों पर मार्गदर्शन दिया गया। इस दौरान प्रतिभागियों को अपने व्यवहार, विचार और कार्यों का आत्ममूल्यांकन करने तथा श्रेष्ठ कार्यों को अधिक प्रभावी बनाने के लिए प्रेरित किया गया। द्वितीय दिवस की शुरुआत प्रातः जागरण, एकात्मता स्त्रोत और योग साधना से हुई। इसके बाद विभिन्न विषयों पर अलग-अलग सत्र आयोजित किए गए। प्रथम सत्र में बर्गाधिकारी एवं विश्वविद्यालय के कुलपति प्रो. आनंद भालेवार ने प्रस्तावना मार्गदर्शन देते हुए कहा कि चरित्रवान व्यक्ति ही राष्ट्र निर्माण में महत्वपूर्ण भूमिका निभा सकता है और ऐसे कार्यक्रम चरित्र निर्माण की आधारशिला साबित होते हैं। इसी सत्र में वर्गसंचालक एवं अखिल भारतीय शिक्षण बोर्ड के अध्यक्ष प्रो. अशोक शर्मा ने 'भारतीय शिक्षा दर्शन' विषय पर विस्तृत व्याख्यान दिया। उन्होंने कहा कि संगठन से जुड़ने पर व्यक्ति अपूर्णता से पूर्णता की ओर अग्रसर होता है तथा संगठन एक सनातन प्रवाह है। उन्होंने शिक्षण के क्षेत्र में श्रवण, चिंतन और विश्लेषण की भूमिका को अत्यंत महत्वपूर्ण बताया। द्वितीय सत्र में डॉ. जय प्रकाश त्रिपाठी ने संगठन के कार्यों, कार्यकर्ता और गतिविधियों की जानकारी दी। इसके बाद अगस्त्य कालांश में ध्येय श्लोक, ध्येय वाक्य और संगठन गीत का अभ्यास कराया गया।

**उप मुख्यमंत्री दिया कुमारी ने क्रिया केसरपुरा ग्राम पंचायत भवन का लोकार्पण**

अजमेर/मांगलियावास, (निर्स)। उप मुख्यमंत्री दिया कुमारी ने रविवार को केसरपुरा पहुंचकर नवनिर्मित ग्राम पंचायत भवन का लोकार्पण किया। इसके साथ ही उन्होंने ग्राम विकास चौपाल में ग्रामीणों से संवाद कर उनकी समस्याएं सुनीं तथा संबंधित अधिकारियों को समाधान के निर्देश दिए।

उप मुख्यमंत्री जयपुर से अरावली एक्सप्रेस ट्रेन द्वारा अजमेर पहुंचीं। उप मुख्यमंत्री जयपुर से अरावली एक्सप्रेस ट्रेन द्वारा अजमेर पहुंचीं। उन्होंने प्रधानमंत्री नरेन्द्र मोदी की अपील का उल्लेख करते हुए पेट्रोलियम पदार्थों की बचत के लिए रेल यात्रा को प्राथमिकता देने की बात कही। अजमेर से वे केसरपुरा पहुंचीं, जहां पंचायत भवन का लोकार्पण समारोह आयोजित हुआ। समारोह को संबोधित करते हुए दिया कुमारी ने कहा कि केसरपुरा का ग्राम पंचायत भवन पूरे राजस्थान के लिए एक आदर्श मॉडल है। उन्होंने कहा कि सभी ग्राम पंचायतों में इसी प्रकार सुविधायुक्त भवन बनने चाहिए, जिससे ग्रामीण विकास को नई दिशा मिलेगी तथा स्थानीय बैठकों और प्रशासनिक गतिविधियों के लिए बेहतर व्यवस्था उपलब्ध होगी। उन्होंने कहा कि राज्य सरकार कृषि क्षेत्र में नवाचारों को बढ़ावा दे रही है और इसके सकारात्मक परिणाम



उप मुख्यमंत्री के अजमेर आगमन पर कार्यकर्ताओं ने माला पहनाकर भव्य स्वागत किया।

दिखाई देने लगे हैं। स्थानीय जनप्रतिनिधि भी क्षेत्र के विकास के लिए सक्रिय भूमिका निभा रहे हैं। प्रभारी मंत्री के रूप में अजमेर के विकास में योगदान देना गर्व की बात है।

**चौपालों के जरिए आमजन की समस्याओं का समाधान:** उप मुख्यमंत्री ने कहा कि ग्राम विकास रथों के माध्यम से सरकारी योजनाओं की जानकारी गांव-गांव तक पहुंचाई गई है। ग्राम विकास चौपालों के जरिए आमजन की समस्याओं का समाधान भी किया जा रहा है। सुझाव पत्रिका में प्राप्त सुझावों पर भी अमल किया जाएगा। उन्होंने कहा कि

सरकार लगातार गांवों तक पहुंच रही है क्योंकि जनता की सेवा करना सरकार की प्राथमिक जिम्मेदारी है। आमजन के जीवन को बेहतर बनाना जनकल्याणकारी सरकार का उद्देश्य है और विकास एक सतत प्रक्रिया है। ऊर्जा संकट का उल्लेख करते हुए उन्होंने लोगों से पेट्रोलियम पदार्थों का कम उपयोग करने और स्थानीय उत्पादों को बढ़ावा देने की अपील की। उन्होंने कहा कि आज पूरा विश्व भारत की ओर आशा भरी नजरों से देख रहा है। प्रधानमंत्री नरेन्द्र मोदी के नेतृत्व में पिछले 12 वर्षों में भारत विश्व की चौथी सबसे

बड़ी अर्थव्यवस्था बना है, जिसमें प्रत्येक नागरिक का योगदान है। केंद्रीय कृषि मंत्री भागीरथ चौधरी ने कहा कि डबल इंजन सरकार ने गांव, गरीब, मजदूर, किसान और वंचित वर्ग के लिए अनेक कल्याणकारी कार्य किए हैं। उन्होंने कहा कि देश प्रधानमंत्री नरेन्द्र मोदी के नेतृत्व में सुरक्षित हाथों में है। उन्होंने किसानों से तकनीक आधारित खेती अपनाने की अपील करते हुए कहा कि इससे खेती की लागत कम होगी। किसानों को मिट्टी की जांच करारकर जैविक सलाह के अनुसार खेती करनी चाहिए। रासायनिक उर्वरकों के अत्यधिक

**अग्रवाल समाज की बैठक में सामूहिक विवाह सम्मेलन व धार्मिक यात्रा का निर्णय**

अजमेर, (निर्स)। अग्रवाल समाज अजमेर की कार्यसमिति की बैठक नया टिकाना रेंजेंट्स में अध्यक्ष प्रवीण अग्रवाल की अध्यक्षता में आयोजित हुई। बैठक में समाज के भावी कार्यक्रमों को लेकर कई महत्वपूर्ण निर्णय लिए गए। बैठक का शुभारंभ अग्रसेन महाराज की प्रतिमा पर माल्यार्पण और दीप प्रज्वलन के साथ हुआ। महासचिव सतीश बंसल ने पिछली बैठक की कार्यवाही का बयान किया, जिसे सर्वसम्मति से अनुमोदित किया गया। बैठक में नौ नए सदस्यों को सदस्यता की स्वीकृति दी गई तथा अधिकाधिक सदस्य बनाने का आह्वान किया गया। समाज का सामूहिक विवाह सम्मेलन अक्टूबर-नवंबर माह में आयोजित करने का निर्णय लिया गया। इसके लिए शैलेंद्र अग्रवाल और रामचरण बंसल को मुख्य संयोजक नियुक्त किया गया। इसके अलावा अग्रवाल समाज की जनगणना कराने का निर्णय लिया गया, जिसके लिए भारतेश मंगल और अनुपम गोयल को संयोजक बनाया गया।



अग्रवाल समाज अजमेर की कार्यसमिति की बैठक का हुआ आयोजन।

समाज की प्रस्तावित जगन्नाथ पुरी और गंगासागर धार्मिक यात्रा भी अक्टूबर-नवंबर माह में आयोजित करने का निर्णय लिया गया। इस यात्रा के मुख्य संयोजक शैलेंद्र अग्रवाल और रमेशचंद्र मित्तल होंगे। बैठक में संरक्षक के रिक्त पद पर सर्वसम्मति से सुबोध कुमार गर्ग का मनोनयन किया गया। उनका माल्यार्पण कर स्वागत किया गया। अध्यक्ष प्रवीण अग्रवाल और महासचिव सतीश बंसल ने समाज की गतिविधियों की

जानकारी देते हुए बताया कि डॉ. एमडी रायपुरिया के सहयोग से निःशुल्क जांच एवं चिकित्सा शिविर आयोजित किए गए तथा जबरनतम लोगों की सहायता भी की गई। बैठक में समाजहित से जुड़े विभिन्न विषयों पर विचार-विमर्श हुआ। मुख्य संरक्षक अशोक पंसारी और हनुमान दयाल बंसल ने थैलेसीमिया और कैंसर जैसी गंभीर बीमारियों पर जागरूकता संगोष्ठियां आयोजित करने की आवश्यकता बताई।

**आंगनवाड़ी केंद्र में बच्चों को खिलौने वितरित किये**

मदनगंज-किशनगढ़, (निर्स)। आंगनवाड़ी केंद्र, राजकीय महात्मा गांधी विद्यालय हाउसिंग बोर्ड व सिंधी विद्यालय, संस्कार केंद्र जयपुर में बच्चों को खिलौने वितरण किये। युवा समाजसेवी दीपेंद्र सिंह मुंडोलाव ने बताया कि भामाशाह रिम्फू फाउंडेशन के रिम्फू खंडेलावाल द्वारा निःशुल्क उपयोगी खिलौने वितरित किये। दिए गए हैं।

वितरण सहयोगी फीडिंग हैड्स जयपुर के पंकज जैन, टिम्मी सोनी ने बताया कि खेल क्रीड में गिनती, स्वर व्यंजन, एबीसीडी, शरीर के अंग, यालायात साधन लकड़ी बोर्ड, रंगोमट्टी, तीन कहानी बुक, विभिन्न औजार, बोटल नॉ, कार्डिंग बॉल, माप सेट, क्ले, कार्डिंग कार्ड, कलर कार्ड शामिल हैं। भामाशाह मंशापुत्र नवायव विकास समिति हाउसिंग बोर्ड अध्यक्ष रूपेंद्र सिंह, मनीष, चित्रीजाला, राम रथला, विजय जागिड़ द्वारा बच्चों सहित कन्याओं के लिये भोजन का आयोजन किया।

**लायंस क्लब अजमेर पृथ्वीराज की नई कार्यकारिणी घोषित**

अजमेर, (निर्स)। लायंस क्लब इंटरनेशनल के प्रांत 3233 ई-2 के अंतर्गत लायंस क्लब अजमेर पृथ्वीराज की वर्ष 2026-27 की नई कार्यकारिणी का गठन किया गया। इस अवसर पर आयोजित समारोह में नव निर्वाचित पदाधिकारियों का स्वागत और सम्मान किया गया। जिला मुख्य मीडिया समन्वयक राजेंद्र गांधी ने बताया कि नई कार्यकारिणी में विनय गुप्ता को अध्यक्ष, नरेश ऐरन को सचिव तथा सीमा शर्मा को कोषाध्यक्ष नियुक्त किया गया है।

नामांकन समिति के सदस्य रमेश लखोटीया और त्रिलोक गोयल ने बताया कि नई कार्यकारिणी का कार्यकाल एक जुलाई 2026 से 30 जून 2027 तक रहेगा। नवगठित टीम का स्वागत प्रांतपाल रामकिशोर गर्ग, प्रांतीय सचिव अशोक जैन, प्रांतीय कोषाध्यक्ष जे.के. जैन, कोषाध्यक्ष हरीश गर्ग, क्षेत्रीय अध्यक्ष सी.पी. गुप्ता तथा अन्य सदस्यों ने माल्यार्पण कर किया। कार्यक्रम में गीतों और शुभकामनाओं के साथ नई टीम का अभिनंदन किया गया। नई कार्यकारिणी में सुनील शर्मा को एलसीआईएफ समन्वयक, राजेंद्र गांधी को क्लब प्रशासन प्रमुख, राजेंद्र चंचेली को सेवा प्रमुख, मोहन गुप्ता को प्रथम उपाध्यक्ष, शशि गुप्ता को द्वितीय उपाध्यक्ष, राजेश बोहरा को सदस्यता प्रमुख, सतिता ऐरन को विपणन प्रमुख तथा पारस ललवानी और आभा गांधी को निदेशक बनाया गया।

**मकरेड़ा में आयोजित हुई संध्या चौपाल**

अजमेर/मांगलियावास, (निर्स)। ग्राम विकास रथ अभियान के तहत विधानसभा क्षेत्र नसीराबाद के मकरेड़ा गांव में शनिवार शाम संध्या चौपाल एवं जनसुनावई कार्यक्रम आयोजित किया गया। कार्यक्रम में मुख्यमंत्री भजन लाल शर्मा के राज्यस्तरीय कार्यक्रम का सोधा प्रसारण भी ग्रामीणों को दिखाया गया। मुख्यमंत्री ने अपने संबोधन में जैविक खेती अपनाने, युवाओं को रोजगार उपलब्ध कराने तथा महिला सशक्तिकरण को सरकार की प्राथमिकता बताया। उन्होंने कहा कि सरकार दुग्ध संग्रहण क्षमता बढ़ाने के लिए भी प्रतिबद्ध है। केंद्रीय कृषि राज्य मंत्री भागीरथ चौधरी ने कहा कि रासायनिक उर्वरकों और कीटनाशकों के अत्यधिक उपयोग से भूमि की उर्वरक क्षमता घट रही है। किसानों को रसायन मुक्त खेती अपनाने और गोबर और गोमूत्र आधारित जैविक खाद का उपयोग बढ़ाना चाहिए। उन्होंने किसानों को मिट्टी और पानी की जांच करारकर विशेषज्ञों की सलाह के अनुसार पौधक तत्वों का उपयोग करने की सलाह दी। राजस्थान धरोहर संरक्षण प्राधिकरण के अध्यक्ष ओंकार सिंह लखावत ने जनसुनावई करते हुए विभिन्न समस्याओं के समाधान के निर्देश दिए। किसानों द्वारा बिजली आपूर्ति का समय बदलने तथा मकरेड़ा को सराधना के बजाय जेटाना फीडर से जोड़ने की मांग पर संबंधित अधिकारियों को कार्रवाई के निर्देश दिए गए।

पेयजल समस्या के समाधान के लिए अधीक्षण अभियंता को दो दिन में क्षेत्र का दौरा कर समाधान सुनिश्चित करने को कहा गया। मकरेड़ा-कालेसर सड़क की जांच कर शीघ्र कार्रवाई के निर्देश भी दिए गए। आवश्यकता अनुसार आबादी भूमि के प्रस्ताव तैयार करने के निर्देश दिए गए। ढाका की दायीं स्थित विद्यालय में नवीन कक्ष निर्माण जिला खनिज निधि से करवाए जाएंगे। विद्यालय में पेयजल व्यवस्था होने तक टैंकों से पानी उपलब्ध कराया जाएगा। जनसुनावई में अवैध खनन और परिवहन पर रोक लगाने की निर्देश भी जारी किए।

**NAME CHANGE**  
I, Nakka Ramudamma Mother of Army No.-15228416K, Hav, Nakka Balakrishna Residing at Vill-Kottavalasa, Po-Maradubaka, Teh:-Rajam, Distt:-Srikakulam, Andhra Pradesh, Pin:-532127 have change my name from Nakka Ramudamma to Nakka Ramulamma vide affidavit no. CF 288167 dt 17/05/2026 at court campus Nasirabad

**आम सुचना**  
धर्म मैसर्स जय श्री बालाजी मॉडर्नस टाटा C10 तुलसी मिनरल 2/4 ए खंडा माता इंडस्ट्रियल परिया, उदयपुर कला गांव सिरोला किशनगढ़, जिला अजमेर, राज. भागीदारी धर्म है। जिसका धर्म रजि. नंबर RF/AJ/M/2026/1438 दिनांक 4 मई 2026 है। यह है कि मैं इस धर्म में हम 3 भागीदार हैं (1) श्री बनवारी लाल शर्मा (2) श्री बनवराज (3) श्री राहुल राजगुप्तेलिन दिनांक 5 जनवरी 2026 से श्री हरजगत सेवका से धर्म से रिहाई हो रहे हैं, जिसमें हम सभी भागीदारों की सहमति है। तथा वर्तमान में इस भागीदारी धर्म में हम निम्न भागीदार हैं (1) श्री बनवारी लाल शर्मा (2) श्री राहुल राजगुप्तेलिन। इस आम सुचना से अगर किसी को आति हो तो सुचना में प्रकाशन की दिनांक से 7 दिवस में रजिस्ट्रार ऑफ धर्म कानून (जिला उद्योग केंद्र) अजमेर में सूचित करें। अन्यथा यह मिस्ट्रि फिली की उम्रित पर विचार नहीं किया जावेगा। बनवारी लाल शर्मा जय श्री बालाजी मॉडर्नस

**गुलाबबाड़ी बालिका विद्यालय में अभिरुचि एवं समाज सेवा शिविर का शुभारम्भ**

अजमेर, (निर्स)। पीएम श्री राजकीय बालिका उच्च माध्यमिक विद्यालय गुलाबबाड़ी में रविवार को 15 दिवसीय अभिरुचि शिविर एवं समाज सेवा शिविर का विधिवत शुभारम्भ किया गया। शिविर का उद्घाटन एस्डीएमसी सदस्य महेंद्र भाटी, दिलीप सिंह चौहान तथा प्रधानाचार्या अनिता मीणा ने दीप प्रज्वलित कर किया। विद्यालय में पहली बार आयोजित किए जा रहे इस अभिरुचि शिविर का उद्देश्य कक्षा 6 से 8 तक की छात्राओं का सर्वांगीण विकास करना है। शिविर के माध्यम से विद्यार्थियों की छिपी प्रतिभाओं को निखारने और उनकी रुचियों के अनुसार आगे बढ़ने के अवसर उपलब्ध कराए जाएंगे। प्रथम दिवस पर प्रधानाचार्या अनिता मीणा ने विद्यार्थियों को विभिन्न गतिविधियों में सक्रिय भागीदारी के लिए प्रेरित करते हुए कहा कि इस प्रकार के शिविर विद्यार्थियों के मानसिक, शारीरिक



शिविर का विधिवत शुभारम्भ दीप प्रज्वलित कर किया गया।

और रचनात्मक विकास में महत्वपूर्ण भूमिका निभाते हैं। शिविर के पहले दिन चित्रकला, नृत्य, संगीत, खेलकूद, योग और रोबोटिक्स जैसी विविध गतिविधियों का आयोजन किया गया, जिसमें छात्राओं ने उत्साहपूर्वक भाग लिया। बच्चों में नई चीजें सीखने और अपनी प्रतिभा प्रदर्शित करने को लेकर विशेष उत्साह दिखाई दिया। अभिरुचि

एवं समाज सेवा शिविर प्रभारी नेहा चौहान, लीला जैन तथा व्यख्याता राधा सिंह गुर्जर ने विद्यार्थियों का मार्गदर्शन करते हुए उन्हें नई तकनीकों और कौशलों से परिचित कराया। वहीं अंकुर प्रजापति ने योग और प्राणायाम का प्रशिक्षण दिया। विद्यालय प्रशासन के अनुसार शिविर आगामी दिनों में भी विभिन्न रोचक गतिविधियों के साथ

जारी रहेगा। शिविर में विद्यार्थियों के शैक्षणिक सुदृढीकरण, कलात्मक एवं रचनात्मक विकास तथा खेल एवं शारीरिक विकास को ध्यान में रखते हुए अनेक गतिविधियां शामिल की गई हैं। इनमें आधारभूत डिजिटल साक्षरता, आत्मविश्वास जागरूकता, पहलियां, भूमिका अभिनय, चित्रकला, हस्तकला, पोस्टर निर्माण, नृत्य, संगीत, नाटक, स्थानीय कला, मूर्तिकला, मिट्टी के बर्तन निर्माण, हस्तशिल्प, योग, प्राणायाम, कैरम, शतरंज, क्रिकेट, फुटबॉल तथा रोबोटिक्स एवं विज्ञान आधारित गतिविधियां प्रमुख हैं। इन गतिविधियों के संचालन के लिए बाह्य गतिविधि शिक्षकों के रूप में सुलोचना, प्रीति शर्मा और संगीता अपनी सेवाएं देगी। इसके साथ ही समाज सेवा शिविर का आयोजन कक्षा 11वीं उद्योग विद्यार्थियों के लिए ग्रीष्मकालीन अवकाश के दौरान 17 मई से 31 मई तक किया जा रहा है।